

प्रेषक,

सचिव

खाद्य एवं नागरिक आपूर्ति

उत्तरांचल शासन।

सेवा में,

1-संभागीय खाद्य नियंत्रक
कुमायूँ/गढ़वाल संभाग।

3-समस्त जिलापूर्ति अधिकारी
उत्तरांचल।

2-समस्त जिलाधिकारी
उत्तरांचल।

4-सहायक आयुक्त(खाद्य)
कुमायूँ/गढ़वाल संभाग।

खाद्य एवं नागरिक आपूर्ति विभाग,

देहरादून : दिनांक : 14 अक्टूबर, 2003

विषय:- माननीय उच्चतम न्यायालय में दायर जनहित याचिका संख्या-196/2001 में योजनाओं को क्रियान्वयन के लिये संभागीय खाद्य नियंत्रक को अधिकृत किये जाने विषयक।

महोदय,

माननीय उच्चतम न्यायालय में दायर जनहित याचिका संख्या-196/2001 दिनांक 2 वर्षों से विचाराधीन है। यह मुख्यतः इस आधार पर दायर की गयी थी कि देश में प्रचुर मात्रा में खाद्यान्न भण्डारण होने के बावजूद क्षुधाजनित मृत्यु की घटनाएँ बहुतायत हो रही हैं। इस याचिका पर सुनवाई करते हुये माननीय उच्चतम न्यायालय ने दिनांक- 3-9-2001, 7-9-2001, 28-11-01, 4-3-2002, 8-5-2002, 29-10-2002, 8-5-2003 एवं 26-8-2003 को विस्तृत आदेश पारित किये हैं। इन आदेशों के अनुपालन में उत्तरांचल शासन द्वारा नोडल विभाग (खाद्य विभाग) के माध्यम से दिनांक 30-10-2001, 22-1-2002, 14-3-2002, 29-7-2002, 8-8-2003 को प्रतिशपथ पत्र दाखिल किये गये हैं।

उपरोक्त आदेश के अनुपालन की स्थिति पर सम्यक विचारोपरान्त यह निर्णय लिया गया है कि केन्द्र सरकार एवं राज्य सरकार द्वारा चलायी जा रही योजनाओं के क्रियान्वयन की स्थिति का अनुश्रवण हेतु संभागीय खाद्य नियंत्रक कुमायूँ/गढ़वाल को करेंगे।

उपरोक्त दोनों अधिकारियों को एतद्वारा नोडल अधिकारी नामित करते हुये आदेशित किया जाता है कि :-

- 1- गरीबी रेखा से नीचे जीवन यापन करने वाले व्यक्तियों हेतु बीपीओएल योजना, अन्त्योदय अन्न योजना, अन्नपूर्णा योजना, सम्पूर्ण ग्रामीण रोजगार योजना, मध्याह्न भोजन योजना एवं महिला किशोरी कल्याण योजना के अन्तर्गत वितरित किये जाने वाले खाद्यान्न का नियमित उठान सुनिश्चित करवायेगे।
- 2- भारतीय खाद्य निगम के गोदामों से अच्छे गुणवत्ता के खाद्यान्न के निर्गमन हेतु अपने अधीनस्थ अधिकारियों के माध्यम से समुचित कार्यवाही सुनिश्चित करेंगे।

- 3- माननीय उच्चतम न्यायालय के निर्देशानुसार मध्याह्न भोजन योजना में पके हुये भोजन की व्यवस्था सुनिश्चित की जानी है। इस सम्बन्ध में संभागीय खाद्य नियंत्रक मध्याह्न भोजन योजना के खाद्यान्न के समयान्तर्गत निर्गमन, परिवहन संग्रहण एवं वितरण सम्बन्धी एक विस्तृत कार्ययोजना तैयार करेंगे।
- 4- खाद्यान्न पोषित सभी योजनाओं के सफल क्रियान्वयन की समीक्षा हेतु संभागीय खाद्य नियंत्रक गढ़वाल एवं कुमायूँ को अधिकृत किया जाता है कि वे किसी भी ब्लाक स्तर पर पके हुये भोजन वितरण की व्यवस्था, सम्पूर्ण रोजगार योजना की व्यवस्था, बी०पी०एल०, अन्त्योदय अन्न योजना, अन्नपूर्णा योजना के वितरण की व्यवस्था, बाल विकास एवं महिला सशक्तिकरण विभाग के अन्तर्गत दिये जाने वाले बाल पोषाहार का आकस्मिक निरीक्षण कर सकते हैं।
- 5- खाद्य विभाग के अनुरूप खाद्यान्न परिवहन दर अन्य सभी विभागों में लागू करने हेतु एक कार्ययोजना तैयार करेंगे।
- 6- राज्य में गोदामों की एक दीर्घकालिक योजना तैयार करते हुये वर्तमान संग्रहण व्यवस्था का एक Flow chart प्रस्तुत करेंगे, साथ ही खाद्यान्न के Buffer stock को संग्रहीत रखने हेतु नये गोदाम के प्रस्ताव भी प्रस्तुत करेंगे।

संभागीय खाद्य नियंत्रक उपरोक्त सभी योजनाओं की समीक्षा रिपोर्ट सचिव, खाद्य एवं नागरिक आपूर्ति के माध्यम से मुख्य सचिव को उपलब्ध कराना सुनिश्चित करेंगे।

भव दी य,

विजेन्द्र पाल
सचिव

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

- 1- मुख्य सचिव महोदय को अवलोकनार्थ प्रेषित
- 2- सचिव, ग्राम्य विकास विभाग, उत्तरांचल शासन।
- 3- सचिव, शिक्षा विभाग।
- 4- सचिव, समाज कल्याण।
- 5- निदेशक, आई०सी०डी०एस०
- 6- वरिष्ठ क्षेत्रीय प्रबन्धक, भारतीय खाद्य निगम।
- 7- आयुक्त, खाद्य एवं नागरिक आपूर्ति उत्तरांचल देहरादून।

आज्ञा से
हेमलता
॥ हेमलता डौडियाल ॥
अपर सचिव।